



மதுரை மாவட்டம் உசிலம்பட்டி அருகில் உள்ள பெருங்காமநல்லூரில் வீரத் தியாகிகளின் நினைவிடத்தில் தெற்கு மாவட்டச் செயலாளர் சேடபட்டி மு.மணிமாறன் மலர் வளையம் வைத்து மரியாதை செலுத்தினார். உடன் கழக நிர்வாகிகள் ஜெயச்சந்திரன், எஸ்.ஆர்.தங்கபாண்டியன், செல்வம்பட்டி முத்துராமன் மற்றும் கழக நிர்வாகிகள், கழகத்தினர் உள்ளனர்.

தி.மு.க., அயலக அணி சார்பில் குவைத் நாட்டில்

“கலைஞர் நூற்றாண்டு நினைவுக் கோப்பை 2025” கிரிக்கெட் தொடக்க விழா

சிதம்பரம் ந.தியாகராஜன் ஒருங்கிணைப்பு, செ.உமாராணி,

விஜயன் ராமகிருஷ்ணன், கன்னிகை ஜி.ஸ்டாலின், பரிதிஇளம்சுருதி கானொலி மூலம் தொடங்கி வைத்தனர்!

குவைத், ஏப்.6- ரின் வழிகாட்டுதலின்படி தொடர் தொடக்க விழா நடைபெற்றது. இந்த கிரிக்கெட் தொடரின் தொடக்க விழாவில் கழக அயலக அணியின் மாநில துணைச்செயலாளர் கள் செ.உமாராணி, விஜயன் ராமகிருஷ்ணன், கன்னிகை ஜி.ஸ்டாலின், கலைஞர் நூற்றாண்டு நினைவுக் கோப்பை 2025” மாபெரும் கிரிக்கெட் தொடர் தொடக்க விழா நடைபெற்றது.

பரிதிஇளம்சுருதி ஆகியோர் கானொலி மூலம் போட்டி களை தொடக்கி வைத்து வாழ்த்துரை வழங்கினர்.

கலைஞர் நூற்றாண்டு நினைவு கோப்பை மாபெரும் கிரிக்கெட் தொடரில் 36 ஆண்டுகள் அணியினரும், 10 பெண்கள் அணியினரும் களமிறங்குகின்றனர். குவைத் நாட்டில் தமிழ் அமைப்பு இப்படி ஒரு மாபெரும் கிரிக்கெட் தொடரை நடத்துவது இதுவே முதல் முறை. இதற்கு முன் நடந்த “கலைஞர் நூற்றாண்டு கிரிக்கெட் கோப்பை” போட்டிகளில் 30 அணிகள் களமிறங்கின. இந்த போட்டியில் 46 அணிகள் களம் இறங்குவது ஒரு வரலாற்று நிகழ்வாக அமைந்துள்ளது.

10 வாரங்கள் தொடர்ந்து நடைபெறும் இந்த கிரிக்கெட் தொடரின் இறுதிப் போட்டி வருகின்ற ஜூன் மாதம் 6 ஆம் தேதி நடைபெற இருக்கின்றது.

இந்த இறுதிப் போட்டியின் பரிசளிப்பு விழா, கலைஞர் நூற்றாண்டு நினைவு விழா மற்றும் அயலகத் தமிழர் எழுச்சி மாநாடு மிகப் பிரம்மாண்டமான அளவில் நடத்தித் தி.மு.க. அயலக அணியின் குவைத் மண்டல நிர்வாகிகள் ஏற்பாடு செய்து வருகின்றனர்.

கானொலி மூலம் கலந்துகொண்டு நிகழ்ச்சி துவக்கி வைத்து வாழ்த்துரை வழங்கிய கழக அயலக அணியின் மாநில நிர்வாகிகள் பேசும்போது குவைத் நாட்டில் நடைபெறும் ஒவ்வொரு பிரம்மாண்ட நிகழ்வும் கழக அயலக அணிக்கு வலு சேர்க்கும் விதமாக அமைந்துள்ளது. மேலும் வரும் காலங்களில் இன்னும் சிறப்போடு செயல்பட எங்களது வாழ்த்துகள் எனக்கூறி முனைப்புடன் செயல்படும் குவைத் மண்டல நிர்வாகிகளுக்கு மேலும் ஊக்கமூட்டினார்.

இந்நிகழ்வில் அமைப்பின் செயலாளர் புதூர் உத்தமனார் ஜில்லா முஸ்தபா, இணைச் செயலாளர்கள் ஆயங்குடி ஜெ.சையது முஸ்தபா, குடத்தை கி.தியாகராஜன், துணைச் செயலாளர்கள் முத்துப் பேட்டை ம.சபரிவாசன், திருவாரூர் ச.குமார், விழுப்புரம் ஜ.ஜெஹாங்கீர், உளுந்தூர்பேட்டை மு.நஜீர் அகமது, பொருளாளர் புதுவை அ.அறிவுமணி, துணைப் பொருளாளர் திருவட்டைத் தனாபர்

எ.எஸ்.முஹம்மத் ரபீக் மற்றும் நிர்வாகிகள் உளுந்தூர்பேட்டை எஸ்.வெங்கடேசன், தஞ்சை சாந்தி பாலசுப்ரமணியன், மேட்டு விளை ஜ.ஜானவாஸ், மருதூர் ம.பிரேம்குமார், திருச்சி ஏ.ஜெ.எம்.இஷாக் ஜக்கிரியா, மருதூர் ம.பிரேம்குமார், கூத்தநல்லூர் ஏ.ஷாருக் ஹமீது, பரங்கிப்பேட்டை ம.நசருதீன் முகம்மது, இராதாபுரம் அஜிஜ்ஸ்லா, உடையார்பாளையம் செந்தில் குமார், ஆத்தூர் ஜான் பாட்ஷா, கோட்டை பி.மோதிலால், பரமக்குடி பி.மோகன், திருவாரூர் திருவரங்கன் மற்றும் நிர்வாகிகளும் தமிழ் அமைப்புக்களின் பிரதிநிதிகளும் பெருந்திரளாக கலந்து கொண்டனர்.

மதுரை மார்க்சிய பொதுவுடமை கட்சியின் கருத்தரங்கத்தில், முதல்வர் மு.க.ஸ்டாலினின் பேருரை அதிர்வலைகளை உருவாக்கியது!

திராவிட மாதல் ஆட்சியை தமிழ்நாட்டில் வெற்றிகரமாக முன்னெடுத்துச் சென்று இந்தியா முழுமையுமுள்ள அனைத்து மக்களையும் தமிழ்நாட்டை நோக்கி ஆச்சரியத்தோடு திரும்பிப் பார்க்க வைத்த மாண்புமிகு முதல்வர் அவர்கள் 3/4/2025 ஆம் நாள் மார்க்சிய கம்யூனிஸ்ட் கட்சியின் 24வது அகில இந்திய கம்யூனிஸ்ட் கட்சி மாநாட்டு நிகழ்ச்சிகளின் ஓர் அங்கமாக மாநில சுயாட்சி குறித்த கருத்தரங்கம் ஏற்பாடு செய்யப்பட்டு 3/4/2025ம் நாள் மாலை 6:00 மணிக்கு ராஜா முத்தையா மன்றத்தில் நடைபெற்றது.

இந்த நிகழ்ச்சியில் மாண்புமிகு தமிழ்நாட்டின் முதலமைச்சர் ஸ்டாலின் அவர்களும், மாண்புமிகு கேரள முதலமைச்சர் பிளராய் விஜயன் அவர்களும், கர்நாடக உயர் கல்வித் துறை அமைச்சரும், மார்க்சிய கம்யூனிஸ்ட் கட்சியின் அகில இந்திய முக்கிய தலைவர்களில் ஒருவரான பிரகாஷ் காரத், முன்னாள் மார்க்சிய கம்யூனிஸ்ட் கட்சியின் செயலாளர் பாலகிருஷ்ணன், இன்றைய மாநில செயலாளர் சண்முகம் அவர்களும், மாவட்டச் செயலாளர் கணேசன் அகியவர்களும் கலந்து கொண்டார்கள்.

இந்த நிகழ்ச்சியில் கலந்து கொண்டு உரையாற்றிய தமிழக முதல்வர் தன் உரையின் தொடக்கத்தில், பொதுவுடமை சித்தாந்தத்தின் மூலவர்காரல்மார்க்ச் அவர்களுக்கு சென்னையில் திருஉருவச்சிலை நிறுவவதற்கு தமிழக சட்டமன்றத்தில் தீர்மானத்தை நிறைவேற்றி விட்டு, இந்த நிகழ்ச்சியிலே, தான் கலந்து கொள்வதில் மகிழ்ச்சி அடைகிறேன் எனக் குறிப்பிட்டுள்ளார்கள். மேலும், எனது பெயரும் ஸ்டாலின் என்பதை பொருள் பொதிந்த மகிழ்ச்சியுடன் கருத்தரங்கில் தெரிவித்தவுடன், அரங்கத்தில் அமர்ந்திருந்த அனைவரும் மகிழ்ச்சிப் பெருக்கில் அரங்கம் அதிர்ந்திட கரவொலி எழுப்பினார்கள்! மாண்புமிகு முதலமைச்சர் அவர்கள் பொதுவுடமை இயக்கத்திற்கும், திராவிட இயக்கத்திற்கும் உள்ள சித்தாந்த ஒற்றுமையினையும், நெருக்கத்தையும், தொடர்ந்துகொண்டிருக்கும் உறவினையும் வெளிப்படுத்தி மகிழ்ந்தார்கள் என்றால் அதற்கு காரணம் திராவிட இயக்கமும், பொதுவுடமை இயக்கமும் தந்தை பெரியார் காலம் தொடங்கி, பேரறிஞர் அண்ணா காலம், முத்தமிழறிஞர் கலைஞரின் காலம், அவரைத் தொடர்ந்து நான்காவது தலைமுறையாக முதலமைச்சர் முத்துவேல் கருணாநிதி ஸ்டாலின் அவர்கள் தலைமையில் தொடர்கிறது, இனியும் கால இடைவெளியின்றி உறவு தொடர்ந்துகொண்டேயிருக்கும் என்பதில் கிஞ்சிற்றும் ஐயமில்லை என்பதன் வெளிப்பாடுதான்.

தந்தை பெரியார் 1925 -26ல் சுயமரியாதை இயக்கம் கண்ட பொழுது, சிந்தனை சிறிபி சிங்காரவேலர், கம்யூனிஸ்ட் கட்சியின் தலைவர்களில் ஒருவரான ஜீவா ஆகியவர்கள் சமதர்ம, சுயமரியாதைக் கோட்பாட்டை ஏற்றுக் கொண்டவர்களாய் தந்தை பெரியாருடன் இணைந்து, தாங்கள் ஏற்றுக்கொண்ட கோட்பாடுகளை மக்கள் மத்தியில் முன்னெடுத்துச் சென்றார்கள் என்பது மறக்கவியலாத வரலாற்று பதிவுகளாகும்.

மேலும், தந்தை பெரியாரோடு இணைந்து பணியாற்றினார் என்பது திராவிட இயக்க வரலாற்றில் பதிவு செய்யப்பட்ட செய்தியாகும். திராவிட முன்னேற்றக் கழகத்தைத் தோற்றுவித்த பேரறிஞர் அண்ணா அவர்கள், தான் பயின்ற சென்னை பச்சையப்பன் கல்லூரி மாணவர்கள் ஒன்றியத்தின் செயலாளராக இருந்தபொழுது 1932ம் ஆண்டு கல்லூரியில் நடைபெற்ற கட்ரேயப் போட்டியில் கலந்து கொண்டு, “மாஸ்கோவில் மக்கள் எழுச்சிப் பேரணி” (Moscow Mob Parade) என்ற கட்ரேயை ஆங்கிலத்தில் எழுதிப் பரிகம் பெற்றார் என்றால் கல்லூரியில் பயின்ற காலத்திலேயே பொதுவுடமை இலட்சியங்களின் மீது எந்த அளவிற்கு பற்று கொண்டவராக இருந்தார் என்பதும், அது மட்டுமல்ல எந்த அளவிற்கு பொதுவுடமை சித்தாந்தங்களை அறிந்து வைத்திருந்தார் என்பதும் கட்ரேயையைப் படிப்போரை வியப்பில் ஆழ்த்தும்! பொதுவுடமை சித்தாந்தத்திற்கு கட்ரேயயின் தொடக்கத்திலேயே விளக்கம் தருகிறார். “கம்யூனிசம் என்பது ‘லெனினிசம்’ ஆம். லெனினிசம் என்பது நடைமுறைக்கு ஏதுவான மார்க்சியம் என்பதாகும் என்று குறிப்பிடுகிறார். (Communism is Lininism, Leninism is applied Marxism)

சென்னை பச்சையப்பன் கல்லூரி மாணவராக படித்துக் கொண்டிருந்த பொழுது பேரறிஞர் அண்ணா எந்த அளவிற்கு பொதுவுடமை கருத்துக்களில் ஆழ்ந்த படிப்பறிவும், சிந்தனையும் இருந்துள்ளது என்பதை எண்ணும்போது நமக்கே நம்மை அறியாமல் ஓர் பிரமிப்பை ஏற்படுத்துகிறது. பேரறிஞர் அண்ணா அவர்கள் தந்தை பெரியாருடன் இணைந்து பணியாற்றிய பொழுதும், பின்னர் திராவிட முன்னேற்றக் கழகத்தை 1949 செப்டம்பர் திங்களில் தொடங்கிய காலகட்டத்திலும், அரசு பொறுப்பில் இருந்தக் காலகட்டத்திலும், பொதுவுடமைக் கோட்பாடுகளை உள்ளடக்கிய சட்டங்களுடையும், திட்டங்களையும்தான் சாமானிய மக்களுக்குக் காக உருவாக்கினார் என்பது அனைவரும் அறிந்த செய்திதான். என் வாழ்நாளில் கண்டதும், கொண்டதுமான ஒரே தலைவர் தந்தை பெரியார்தான் என்று பலமுறை குறிப்பிட்டுள்ளார்கள். தந்தை பெரியார் சோவியத் ரஷ்யா சென்ற பொழுது அங்குள்ள பொதுவுடமை ஆட்சி முறையையும், கூட்டுசமூக வாழ்க்கையையும்

கண்டுவியந்து பாராட்டி அங்கேயே குடியுரிமை கூட பெற்றிடவேண்டும் என தந்தை பெரியார் விரும்பினார் என்ற செய்திகளும் வரலாற்றில் பதிவாகியுள்ளது. சோவியத் ரஷ்யாவிற்கு சென்று திரும்பிய தந்தை பெரியார், பின்னர் தமிழ்நாட்டில் குழந்தைகளுக்கு “ருஷ்யா”, “மாஸ்கோ” என்றெல்லாம் பெயர் கூட்டினார்கள். இதைக்கண்ட ஆத்தீக்கர்கள் இப்படி ரஷ்ய நாட்டின் நகரங்களின் பெயர்களை ஆண் குழந்தைகளுக்கும், பெண் குழந்தைகளுக்கும் கூட்டலாமா? என்று கேட்ட நேரத்தில், தந்தை பெரியார் உடன் மிகச் சரியாக, கேள்வி கேட்டவர்கள் வெட்கித் தலைகுனிபும் அளவிற்கு பதில் சொன்னார். “நீங்களெல்லாம் “சிதம்பரம்”, “பழனி” என்று பெயர் கூட்டிக் கொள்ளும் பொழுது “ருஷ்யா மாஸ்கோ” என்று பெயர் கூட்டுவதில் என்ன தவறு என்று பதிலளித்தவுடன், கேள்வி கேட்டவர்கள் வாயடைத்துப் போனார்கள்” என்பதும் பதிவு செய்யப் பட்ட வரலாறாகும்.

அண்ணாவைத் தொடர்ந்து, கழகத் தலைவராகவும், ஐந்து முறை தமிழ்நாட்டின் முதலமைச்சராகவும் பொறுப்பேற்றுப் பணியாற்றிய முத்தமிழறிஞர் கலைஞர் அவர்களின் ஆட்சியில் பொதுவுடமைத் திட்டங்களான போக்குவரத்து துறை போன்ற தனியார் துறைகள் தேசியமயமாக்கப்பட்டது. நிலச் சீர்திருத்தம் அமல்படுத்தப்பட்டது. “குடிசை மாற்று வாரியங்கள்” “வெரியார் சமத்துவபுரங்கள்” என உருவாக்கப்பட்ட அனைத்தும் சட்டத்திற்குமுன் மட்டுமல்ல, வாழ்க்கை முறையிலும் சமத்துவத்தை நிலை நாட்டிய பெருமை முத்தமிழறிஞர் கலைஞருக்கு உண்டு என்பதை யாராலும் மறைக்கவோ, மறுக்கவோ இயலாது. பொதுவுடமைச் சித்தாந்தங்கள் மீது முத்தமிழறிஞர் கலைஞருக்கு உறுதியான நம்பிக்கையுண்டு. ஒரு முறை முரசொலியில் உடன்பிறப்புக்கு எழுதிய கடிதத்தில் காரல் மார்க்ஸ் லெனின் ஸ்டாலின் ஆகிய மூன்று சோவியத் ரஷ்யாவின் கம்யூனிச கட்மைப்பை உருவாக்கிய சிற்பிகளை மறக்கவியலாத ஒப்பீடுகளுடன் எடுத்துக்காட்டிய பாவும் பக்குவமும் இன்றல்ல, என்றும் மறக்க முடியாத சொற்கோவையாகும். அவர்களது கடிதத்தில்.

வபான். முத்துராமலிங்கம்

முன்னாள் அமைச்சர்,
கழக உயர்நிலை செயல்
கூட்டுக்குழு உறுப்பினர்



“மார்க்ஸ் ஓர் புத்தகம்.

லெனின் ஓர் நூலாகம்.

ஸ்டாலின் ஓர் செயலாகம்”.


என்று குறிப்பிட்டார். இது மட்டுமல்ல சோவியத் புரட்சிக்கு வித்திட்ட மக்சீம் கார்க்கி அவர்களின் “தாய்” என்ற நூலை அழகிய தமிழில் கவிதை நடையில் யாத்து வழங்கிய பெருமையுடைய புகழும் முத்தமிழறிஞர் கலைஞருக்கு உண்டு. இன்றைய முதல்வர் திராவிட மாதல் ஆட்சியின் பிதாமகன் மாண்புமிகு தமிழக முதல்வருக்கு ஸ்டாலின் என்று பெயர் கூட்டியதும் முத்தமிழறிஞர் கலைஞர்தான் என்ற செய்தி எண்ணி எண்ணி மகிழ்ந்து வியக்கத்தக்கச் செய்திகளாகும். தமிழ்நாட்டின் முதல்வர் மாண்புமிகு ஸ்டாலின் அவர்கள் கேரள மாநில முதல்வரை அழைக்கும் பொழுது எனது மூத்த சகோதரர் என்றுதான் பாசப்பிணைப்போடு, கருத்தரங்கத்தில் அழைத்தார். பொதுவுடமை இயக்கத்துடன் இணைந்து மாநில உரிமைகளைப் பாதுகாப்பதிலும், மாநிலங்களுக்கான அதிகாரங்களை மீட்டெடுப்பதிலும், ஒன்றிய அரசின் மதவாத அரசியலை எதிர்த்து சிறுபான்மை மக்களைப் பாதுகாப்பதிலும், அதற்கான போராட்டங்களை எதிர்கொள்வதிலும் திராவிட முன்னேற்றக் கழகம் என்றைக்கும் தயார் என்பதை தமிழ்நாடு முதல்வர் அவர்கள் சுட்டிக் காட்டினார்கள்.

இனி எதிர்வரும் காலங்களில் பாரதிய ஜனதா கட்சியின் ஒன்றிய அரசு “ஒரே நாடு ஒரே தேர்தல்”, அந்த ஒரே நாடு, “இந்துத்துவாக்கோட்பாட்டின்” அடிப்படையிலான “இந்துராஷ்ட்ரமாகத்” தான் இருக்கும் என்பதில் ஐயமில்லை. இந்துத்துவாக்கோட்பாடு என்பது முந்தைய சனாதன வைதீக மரபுகளின் மறுபதிப்புதான். இந்தியா என்பது பல்வேறு தேசிய இனங்களை உள்ளடக்கிய ஒரு துணைக் கண்டம். அதனால்தான் இதுவரையிலும் அனைவரும் ஏற்றுக்கொண்ட ஒரு பொது மொழியை அடையாளம் காட்ட இயலவில்லை. இந்த நிலைமை இனியும் தொடரும் என்பதில் ஆச்சரியமில்லை. எனவே, இந்திய துணைக் கண்டம் சிதறுண்டு போகாமல் பாதுகாக்கும் சக்தியாகவும், ஜனநாயகத்தையும், சமதர்மத்தையும், மதச்சார்பின்மையையும் பாதுகாப்பதன் மூலம்தான் இந்திய ஒன்றியத்தின் ஒற்றுமையை பாதுகாக்க முடியும் என்பதையும், இந்த ஒற்றுமைக்கு அடித்தளமாகவும், அச்சாணியாகவும் உள்ள இந்திய அரசியல் சட்டத்தை காப்பாற்ற முடியும் என்பதையும் மார்க்சிய கம்யூனிஸ்ட் கட்சியினுடைய 24வது அகில இந்திய மாநாட்டின் கருத்தரங்கில் நிகழ்த்திய உரை, ஒன்றிய அரசிற்கு எச்சரிக்கை மணியாக அமையும் என்பதோடு, இது ஓர் ஜனநாயக, சமதர்ம, மதச்சார்பற்ற சக்திகளில் திருப்புகுணை கருத்தரங்கமாகவே கருதுவோம். ஆம்! இந்த சக்திகள் வெற்றி பெற்றிட அனைவரும் அணிவகுப்போம்.

திராவிட இயக்க தீரர்கள் நினைவு நாள்

நா. புகழேந்தி
ஏப்ரல் 6 (2024)

இளமைப் பருவத்திலேயே கழகக் கொள்கையில் ஈடுபாடு கொண்டு பணியாற்றத் தொடங்கியவர்.



1974ல் கிளைச் செயலாளர், மாவட்ட பிரதிநிதி, பொதுக்குழு உறுப்பினர், ஒன்றியப் பொறுப்பாளர், மூன்று முறை ஒன்றியச் செயலாளர், மாவட்ட பொருளாளர், மாவட்ட அனைத்தலைவர், பின்னர் இரண்டு முறை விழுப்புரம் தெற்கு மாவட்டக் கழகச் செயலாளர் என பல்வேறு பொறுப்புகள் வகித்தவர்.

ஊராட்சி மன்ற தலைவராவும் – ஊராட்சி ஒன்றிய பெருந்தலைவராகவும் – இரண்டு முறை சட்டமன்ற உறுப்பினராக தேர்தெடுக்கப்பட்டு, அப்பகுதி மக்களின் நன்மதிப்பை பெற்றவர்.

கழகம் அறிவித்த போராட்டங்களிலும் கலந்து கொண்டு சிறை சென்றவர்.

“மக்களோடு மக்களாக வாழ்ந்த புகழேந்தி அவர்களது மறைவு, விக்ரவாண்டி தொகுதிக்கும், விழுப்புரம் மாவட்டத்திற்கும் மட்டுமின்றி, கழகத்திற்கும் பேரிழப்பாகும்” என கழகத் தலைவர் அவர்கள் தனது இரங்கலில் குறிப்பிட்டுள்ளார்.

தலைமைக் கழகம்

தி.மு.க.